

॥ खंड ०७ ॥

॥ ओवी नं. ५० ॥

॥ गुरुची मुळ पलट ओवी ॥

## ॥ बहुत दिवस अर्जि गुरुची ॥

- ॥ बहुत दिवस अर्जि केली । या गुरु राजाशी ।  
माझ्या सदगुरुनं धरलं आहे । आपल्या हृदयाशी ॥
- ॥ माझ्या गुरुरायान आपन होवुन । मजला लावलं सेवेशी ।  
माझ्या सदगुरुन देणगी दिली । आपल्या बाळाशी ।  
आता नांदवते गुरु राजा । या देह जीवाशी ॥
- ॥ गुरु राजा आता जडलो । याहीच्या पायाशी ।  
प्रयाण गंगा इथ मजला । घडली काशी ।  
अवघे तिर्थ माझ्या गुरुच्या । पाया पाशी ॥
- ॥ गुरु राजाच्या आता जडलो । याच पायी ।  
महा गंगा मिळल्या इथं । एका ठायी ।  
अगाध पुण्य आता मजला । घडलं हेही ॥०४॥
- ॥ ईश्वर पुनाच्या पायी । अवघे तिर्थ, मजला घडले हेही ।  
अवघ देवांगण नांदते हो । एका ठायी ।  
सद्वनित आता जडलो । या देवाच्या पायी ॥
- ॥ गुरु माझा देव राया । हा होय सागर ।  
या देवरायाचा अवघा होय, हा विस्तार ।  
ईथं भेटला मजला देव । दिगांबर ॥
- ॥ हंस अवतार माझ्या या । देवानं धरला ।  
महारा घरी देव माझा । नांदतो चांगला ।  
अवधुत नाव पावला । सत्य, शकुन आहे चांगला ॥
- ॥ हा देव सारंगाधार झाला । अवघ्या, रंगी खेलु लागला ।  
हा देव मनीश्वर झाला । याहीचा, हंकार आहे चांगला ।  
हादेव श्रीप्रभु नायक झाला । आत्मा, सदाराम नाव पावला ॥०८॥
- ॥ पुर्ण अवतार या माझ्या । देवानं धरला ।  
याहीन आपल्या नामाचा मज । उपदेश दिला ।  
याहीच्या नामा ओवीचा हृदयी । घंटा वाजतो चांगला ॥
- ॥ चार अन् पाच, असे झाले नउ । इथं नांदते देव माझा, अवधुत राव ।  
याहीची नामाओवी या मुख्यानं । चांगली गावावं ॥
- ॥ अवघ्याहुन श्रेष्ठ आहे माझे । हेच देवं ।  
याहीच्या आनंदानं नांदतो माझा । हाच देहगावं ।  
या गावावर सत्ता उभेआहे । माझे हेच देवं ॥
- ॥ भाव या देवाचा, खरी आहे । याहीची भक्ती ।  
या देवाच्या पायी मजला । घडली संमोती ।  
या देवानं जागी केली । अवघी सृष्टी ॥१२॥
- ॥ मालक माझा देवराया होय । हा पृथ्वीचा पती ।  
श्री कृष्ण सावळ देव । आहे, याहीच्या संगती ।  
चांग देवानं रूप मजला । दाखवलं ईथी ॥
- ॥ चांगदेव नर नवरा, झाला आहे । या नराचं रूप, अंतापार आहे ।  
आपल्या हातान कहिकाचे बासींग । उतरवले आहे ॥
- ॥ नर नवरा या ठिकाणी, उभा आहे । या नराचं तेज, मोठं भारी आहे ।  
याहीच्या तेजानं कहीक दादा । ईरावले आहे ॥
- ॥ या मकाणी देवमाझा, अवतरला आहे । ईश्वररूप माझ्या देवाचं आहे  
अवघ देवांगण हे याहीच्या । अध्यानी आहे ॥१६॥
- ॥ अवघ्या देवांगणाचा, इथं जम्माव । झाला आहे ।  
या नराची ढाळं उभी आहे । या ढाळी संग याहीचं निशाण आहे ॥

॥ हे ढाल मोठी मजबूत आहे । अवघ वळ या ढालीनं, वळले आहे  
 ॥ परसरामाचा बाण, अर्णी आहे । मेघ-डंबर याहीच्या पाशी आहे ।  
     या मेघ डंबराची भरून छाया । मजवर आहे ॥  
 ॥ ईश्वराची देणरी मजला पुरी आहे । सुर्य-पान हे याहीच्या, हाती आहे ।  
     सुर्य पान मुख्य अर्णीचं । घर होये ॥ २० ॥  
 ॥ कहिक उन्मत्त आले । ते जळून भर्सम झाले ॥  
 ॥ पुर्वि पासुन अशी गाही । या नराची आहे ।  
     अवधी राशद या नरानं । जमा केली आहे ।  
     हे पृथ्वी या नरानं । सर केली आहे ॥  
 ॥ खेत्री मोठा पटाईत आहे । एकविस वेळ यानं पृथ्वी जिंकली आहे ।  
     हे पृथ्वी या नरानं । सर केली आहे ॥  
 ॥ आत्माराम देव अवघ्याहुन । श्रेष्ठ आहे ।  
     अवघ जोतीच्य हे याहीच्या । पाशी आहे ।  
     नेम वाळ्याचे नेम याहीनं । खाली केले आहे ॥२४॥  
 ॥ मेघश्यामाचा अमृताचा । वर्षाव आहे ।  
     याहीच्या वर्षावानं हे धरनी । गीली आहे ।  
     महा गंगा या वर्षावानं । भरली आहे ॥  
 ॥ महा गंगोला हा पुर । आला आहे ।  
     दोन्ही थडी हे गंगा । भरून वाहत आहे ।  
     या गंगेच पाणी मोठं । अथांगा आहे ॥२६॥  
 ॥ या गंगेच पाणी मोठं निर्मळ आहे । हे तिर्थ महामहा भारी आहे  
     या तिर्थि माझे पुर्वज हा देह उद्धारत आहे ॥  
 ॥ साळु बाई सावंग्यात । उभी आहे ।  
     हंकाराची वाचा या गाईच्या । मुखी आहे ।  
     हेच गाय आपल्या मुखानं । बोलते आहे ॥२८॥  
 ॥ चतुर्पता उभी आहे । हेच गाय ।  
     अवधे रंग या गायीच्या । अर्णी आहयं ।  
     जो या रंगात राहिन तो चिरंजीव झाला आहे ॥  
 ॥ कामधेनु उभी आहे । हेच गाय ।  
     अवधे वानोवान हे पदार्थ । या गाईचे होय ।  
     अवघा पुरवा माय मजला । पुरवत आहयं ॥  
 ॥ पंचमुखी महादेव इथं । उभा आहे ।  
     याहीच्या संग गिरजा पार्वती । उभी आहे ।  
     अमृतांचे घट या दोघांनी । भरले आहे ॥  
 ॥ हे सावंगा हस्तीनापुर होय । या ठिकाणी हा मेलू उभा आहयं ।  
     इथं आता द्वौपदा आली आहे ॥३२॥  
 ॥ या मेरुवर हा धृव आहे । अक्षयी अंबर चिरंजीव, हा धृव आहे  
     या धृवानं आपला गाव । उद्धारला आहे ॥  
 ॥ या सावंग्यात हे राज्य । पांडवाचे आहे ।  
     या जम्बुविद्विपात हे गादी । धर्माची आहे ।  
     या धर्मरायानं न्याय खरा । केला आहे ॥  
 ॥ या कर्णाची मदत या । धर्माले आहे ।  
     रुक्मिणी सहीत श्रीकृष्ण याहीला । साहयं आहे ।  
     हा मारूती आत्मा सदारामाच्या । रथावर आहे ॥  
 ॥ ईश्वर-पुनाचा हा पंथ । चांगला आहे ।  
     अहिन वार्ता मजला याहीन । शिकवली आहे ।  
     रावा सावाचा बिजमंत्र । पुरा आहे ॥३६॥

॥ कृष्ण महाराज धनी अवधुत ॥